

حقیقت ایمان

خلاصہ مباحثہ^(۲)

از قلم: ابو عبدالرحمن شبیر بن نور

ایمان اور جہاد

ایمان ایک حقیقت ہے جو کہ اصل ادال میں ہوتی ہے، زبان سے صرف اس کا دعویٰ میں ہوتا ہے۔ اس دعوے کی دلیل اور شہادت کیا ہے؟ دعویٰ ایمان کا عملی ثبوت اللہ تعالیٰ نے سورۃ الحجرات کی آیت ۱۵ میں بیان کیا ہے، فرمایا:

”حقیقت میں مؤمن تو صرف وہ ہیں جو اللہ اور اس کے رسول پر ایمان لائے پھر انہوں نے کوئی شک نہ کیا اور اپنی جانوں اور مالوں سے اللہ کی راہ میں جہاد کیا، وہی سچے لوگ ہیں۔“

اس آیت میں حقیقی ایمان کی دو شرطیں بیان ہوئی ہیں، ایک باطنی شرط ”غیر متزلزل ایمان“ جبکہ دو سری ظاہری شرط ”جان و مال سے اللہ کی راہ میں جہاد۔“

یہی مضمون سورۃ الانفال آیت ۲-۳ اور آیت ۲۷ میں بیان ہوا ہے۔ اور سورۃ الصنف آیت ۱۰-۱۱ میں بتا دیا گیا کہ اللہ اور اس کے رسول پر ایمان لانے اور اللہ کی راہ میں جان و مال سے جہاد کافا نہ آخرت میں عذاب الیم سے نجات کی شکل میں ظاہر ہو گا۔

جہاد کے بارے میں مغالطہ اور وضاحت

عام طور پر جہاد کے معنی جنگ کے لئے جاتے ہیں۔ حقیقت یہ ہے کہ جہاد کا معنی ہے دو طرفہ مقابلے میں کوشش کرنا۔ جس درجے میں بھی مقابلے میں کوشش ہو گی وہ جہاد شمار ہو گا۔ اور یہ کوشش اللہ کے راستے میں ہو تو جہاد فی سبیل اللہ شمار ہو گا، جس کے مختلف مراحل ہیں۔

مراحل جہاد

(۱) نفس کے خلاف جہاد: یعنی اپنے آپ کو اللہ کی اطاعت میں لگادینا اور خواہشات و

شہواتِ نفس کو اللہ کی رضاکی خاطر کچل دینا۔ رسول اللہ ﷺ نے فرمایا : ”اوہ سچا مجاہد وہ ہے جس نے اللہ کی رضاکی خاطر اپنے نفس کے خلاف جماد کیا۔“ (صحیح ابن حبان ۱۱ / ۲۰۳ و مسند احمد ۲۱)

(۲) معاشرے کے خلاف جماد کرنا : اس کی صورت یہ ہوتی ہے کہ معاشرے میں پائی جانے والی خرابیوں کو ہاتھ سے یا زبان سے یا کم سے کم دل سے بد لئے کی کوشش کرنا۔

(۳) نظام حکومت کے خلاف جماد کرنا : جب نظام حکومت اللہ کا باغی ہو تو اس کو بد لئے کے لئے جو بھی اور جس مرحلے پر بھی کوشش ہوگی وہ جماد ہے۔ عین ممکن ہے کہ یہ جماد آخری مراحل میں قاتل کی شکل اختیار کر لے۔

جماد کی دیگر شکلیں

جماد زندگانی : بقائے ذات کی خاطر کوشش، رزقِ حلال کی کوشش اور ضروریات زندگی حلال طریقے سے پورا کرنے کی کوشش بھی جماد ہے۔

حقوق کی خاطر جماد : ظلم کے خلاف جماد، سیاسی و معاشی حقوق حاصل کرنے کی خاطر اور جان، مال، عزت اور دین و مذہب کے تحفظ کی خاطر جماد، یہ سب جماد کی شکلیں ہیں۔

جماع برائے تلاشِ حقیقت : مت ابراہیمی اور مت سلمانی پر عمل کرتے ہوئے حقیقت تک پہنچنے کی خاطر جدوجہد اور کوشش بھی ایک اعلیٰ قسم کا جماد ہے۔

جماع برائے ترقی ایمان : ایمان کو پانے، اس پر قائم رہنے اور ذکر و فکر کے ذریعے اس میں ترقی، یہ سب محنت جماد برائے ترقی ایمان کملائے گی۔ لہذا مؤمن ہر دم جماد میں ہے بشرطیکہ نیت اللہ کو راضی کرنا ہو۔

وسائلِ جماد

وقت اور ضرورت کی مناسبت سے جماد کا انداز و اسلوب مختلف ہو گا لہذا کبھی طاقت، کبھی زبان سے اور کبھی دل سے جماد ہو گا۔ رسول اللہ ﷺ نے فرمایا :

”..... جوان کے خلاف ہاتھ سے جماد کرے وہ مؤمن ہے اور جو زبان سے جماد کرے وہ بھی مؤمن ہے اور جو دل سے ان کے خلاف جماد کرے وہ بھی مؤمن ہے۔ اور اس کے بعد رائی کے دانے جتنا بھی ایمان نہیں ہے۔“ (صحیح مسلم)

اور اس جہاد کے لئے آلہ اور ہتھیار قرآن ہو گا۔ اللہ تعالیٰ نے فرمایا ہے :

﴿فَلَا تُطِعِ الْكَافِرِينَ وَجَاهِدُهُمْ بِهِ جِهَادًا كَبِيرًا﴾ (الفرقان : ۵۲)

”پس (اے نبی !) کافروں کی بات ہرگز نہ مانو اور اس قرآن کو لے کر ان کے خلاف جہاد کرو۔“

چونکہ شیطان انسان کے اندر اس طرح گردش کرتا ہے جس طرح خون دوڑتا ہے لہذا شیطان کے وسوسوں اور چالوں سے بچنے کے لئے قرآن سے زیادہ کارگر ہتھیار اور کوئی نہیں۔ اسی لئے اللہ تعالیٰ نے فرمایا ہے : ﴿فَذَكِّرْ بِالْقُرْآنِ مَنْ يَخَافُ وَعِنْدَهُ﴾ (ق : ۲۵) ”پس تم اس قرآن کے ذریعے اس کو یاد وہانی کراؤ جو میری تنبیہ سے ڈرے۔“ چنانچہ دعوت و تبلیغ اور انذار و تبیہ کی سطح پر جہاد کے لئے سب سے کارگر ہتھیار قرآن ہے۔

ایمان اور نفاق

نفاق کے لغوی معنی دومنہ والا راستہ ہے۔ البتہ ایمانیات کے باب میں نفاق سے مراد بظاہر ایمان اور اندر وہی طور پر کفر وہی کیفیت ہے۔ اس طرح منافق آدمی قانونی طور پر مسلمان اور حقیقی طور پر کافر ہوتا ہے کیونکہ قانونی ایمان کی ضد کفر ہے اور حقیقی ایمان کی ضد نفاق ہے۔ اللہ تعالیٰ کاسب سے زیادہ غصب منافقوں پر بر سار ہے۔ فرمایا : ﴿إِنَّ الْمُنْفَقِينَ فِي الدُّرْزِ كَالْأَسْفَلِ مِنَ النَّارِ﴾ (النساء : ۱۲۵) ” بلاشبہ منافقین تو آگ کے سب سے نچلے درجے میں ہوں گے۔“

نفاق کی بنیاد : گوہ اس لئے دومنہ والا مل بناتی ہے تاکہ خطرے کے وقت دوسری طرف سے نکل کر جان کی حفاظت کر سکے۔ اسی طرح منافق اہل کفر سے وفاداری استوار رکھتا ہے تاکہ اہل اسلام کی شکست کی شکل میں جان و مال کا تحفظ حاصل کر سکے۔

:-

نفاق کے مراحل

کمال ایمان : کمال ایمان کی کیفیت یہ ہوتی ہے کہ اللہ اور اس کے رسول ﷺ کے ہر حکم کو دل کی خوشی سے اور اپنی خوش قسمتی کی خاطر قبول کیا جائے اور جماں تک بس چلتا ہو اس پر دل و جان سے عمل کیا جائے۔

ضعف ایمان : اگر احکام شریعت پر جوش و لولہ کے ساتھ عمل نہ ہو بلکہ گریز اور رفع نکلنے کی خواہش ہو تو یہ ضعف ایمان کی نئانی ہے۔ سابقہ طرزِ عمل پر استغفار اور آئندہ کی اصلاح کی صورت میں معاملہ سدھ رکتا ہے۔

مرض کا سرا درجہ، جھوٹا بہانہ : اگر ضعف ایمان کا بروقت علاج نہ کیا جائے تو مرضِ حملہ آور ہو جاتا ہے اور مریض ایمان جھوٹے بہانے بنانے لگتا ہے اور جھوٹ اس کی زندگی کا جزو بن جاتا ہے۔ اسی لئے مرضِ نفاق کے ضمن میں جھوٹ کا نزد کرہ بڑے تسلسل سے ملتا ہے۔

مرض کا دوسرا درجہ، جھوٹی قسمیں : جھوٹے بہانے جب اپنا اعتقاد کو نہ لگیں تو مریض ایمان جھوٹی قسمیں کھانے پر اتر آتا ہے۔ اللہ تعالیٰ فرماتے ہیں : ﴿إِنَّهُمْ
أَيْمَانَهُمْ جُنَاحٌ﴾ (المنافقون : ۲) ”انہوں نے اپنی قسموں کو ڈھال بنا رکھا ہے۔“ وہ سمجھتے ہیں کہ وہ جھوٹی قسمیں کھا کر لوگوں کو دھوکہ دینے میں کامیاب ہو جائیں گے حالانکہ وہ نفاق کی دلدل میں اور زیادہ دھنس رہے ہوتے ہیں۔

مرض کا آخری درجہ، اللہ اور رسول کے ساتھ بعض وعداوت : یہ غم و غصہ ایک نفسیاتی الجھن کی وجہ سے ہوتا ہے کہ منافق کی عزیز ترین متاع جان و مال ہوتی ہے۔ چنانچہ جو نبی کوئی حکم نازل ہوا جس میں جان و مال کا امتحان ہو تو اب منافقوں کی جان پر ہن آئی کہ کسی طرح جان چھوٹ جائے۔ اور جب مخلص اہل ایمان انفاقی مال اور بذل نفس میں بڑھ چڑھ کر حصہ لے رہے ہوتے ہیں تو ان منافقوں کو ان مخلصین پر تو غصہ آتا ہی ہے کہ خواہ نخواہ بے وقوف کی طرح جان و مال کا ضیایع کر رہے ہیں اور ان سے زیادہ اللہ اور رسول پر غصہ آتا ہے کہ ہر وقت کسی نہ کسی مشکل میں ڈالے رکھتے ہیں۔ اگر ساتھ دیں تو جان و مال کا نقصان اور اگر پیچھے رہیں تو معاشرے میں ٹکوں کر رہے پر مجبور، لذدا اپنے ہی غیظ و غصب میں جلتے سمجھتے رہتے ہیں اور مرض کی یہ کیفیت لا علاج ہوتی ہے۔

منافق کا انجام آخرت

چچے اہل ایمان کے انجام آخرت کا نقشہ اللہ تعالیٰ نے اس طرح کھینچا ہے، فرمایا : ”جس دن تم مؤمن مردوں اور مؤمن عورتوں کو دیکھو گے ان کا نور ان کے

داہنی طرف اور آگے دوڑتا ہو گا اور اس روزان کے لئے جنت کی بشارت ہے جس کے نیچے نہرس بستی ہوں گی اس میں بیشہ بیشہ رہیں گے اور یہی بڑی کامیابی ہے۔ (الحدید : ۱۲)

بچے اور مخلص اہل ایمان کے اس قابلِ رشکِ انعام کے فوراً بعد فرمایا کہ منافقوں کا انعام بہت بھیاںک ہو گا، فرمایا :

”جس دن منافق مرد اور منافق عورتیں اہل ایمان سے کہیں گے ذرا رکو، انتظار کرو کہ ہم بھی تمہارے نور سے فائدہ اٹھائیں۔ (اہل ایمان جواب میں کہیں گے) پیچھے لوٹ کر اپنا نور تلاش کرو۔ (اس مکالمے کے بعد) ان کے درمیان ایک فضیل حائل کر دی جائے گی جس میں ایک دروازہ ہو گا جس کے اندر کی طرف رحمت خداوندی ہو گی اور باہر کی طرف عذاب ہو گا۔“ (الحدید : ۱۳)

یہ بھیاںکِ منظر اور انعام دیکھنے کے باوجود منافق آواز دے کر کہیں گے :

﴿يَنَادُونَهُمْ أَلَمْ نَكُنْ مَعَكُمْ﴾ (الحدید : ۱۳)

”ذور سے آواز دے کر پوچھیں گے کیا ہم تمہارے ساتھی نہ تھے۔“

بلاشہ منافقین دنیا میں مسلمانوں کے ساتھ ہی ہوتے ہیں کیونکہ وہ قانونی طور پر مسلمان ہوتے ہیں اور آخرت میں ان کا انعام کافروں کے ساتھ ہو گا کیونکہ نہ صرف وہ حقیقی ایمان سے فارغ ہوتے ہیں بلکہ انتہائی بزدل اور کینہ کافر ہوتے ہیں۔ لہذا اللہ تعالیٰ نے منافقوں کا انعام بھی کافروں سے بدتر بتایا ہے، فرمایا :

﴿إِنَّ الْمُشْفِقِينَ فِي الدُّرْكِ الْأَشَفِلِ مِنَ النَّارِ﴾ (النساء : ۱۲۵)

”بلاشہ منافقین تو آگ کے سب سے نچلے درجے میں ہوں گے۔“

شعوری اور غیر شعوری نفاق کا فرق

نفاق دو قسم کا ہے : (۱) نفاق اعتقادی، (۲) نفاق عملی۔

نفاق اعتقادی پھر دو قسم ہے : نفاق شعوری، نفاق غیر شعوری

نفاق شعوری : کوئی شخص جان بوجھ کر دھوکہ دینے کے لئے ایمان کا اظہار کرتا ہے اور وہ خوب سمجھ رہا ہوتا ہے کہ یہ بس ڈرامہ یا ادا کاری ہے۔ اللہ تعالیٰ نے قرآن حکیم میں دو جگہ اس قسم کے نفاق کا تذکرہ کیا ہے، فرمایا :

”اہل کتاب (یہود یوں) کی ایک جماعت نے یہ سازش تیار کی کہ صحیح کے وقت ایمان لے آؤ اور شام کو انکار کر دو شاید کہ پچھے اہل ایمان میں سے کچھ لوگ پلت آئیں۔“ (آل عمران : ۲۷)

دوسری جگہ فرمایا :

”اے مسلمانو! جب یہ تمہاری محفل میں آئے تو انہوں نے کہا کہ ہم ایمان لے آئے حالانکہ وہ ولی کفر کے ساتھ دافع ہوئے تھے اور کفر کے ساتھ ہی نکل گئے اور اللہ خوب جانتا ہے جو کچھ وہ چھپائے ہوئے ہیں۔“ (المائدہ : ۶۱)
تو کویا اس قسم کے لوگوں کو خود خوب علم ہوتا ہے کہ ہم جھوٹ کا مظاہرہ کر رہے ہیں۔

نفاق غیر شوری

قرآن حکیم میں جن منافقوں کا تذکرہ ہے ان میں کم سے کم ۹۰ فیصد لوگ غیر شوری منافق ہیں۔ یہی وجہ ہے کہ قرآن حکیم جب ان کا تذکرہ کرتا ہے تو کہتا ہے «وَهُمْ لَا يَشْفَعُونَ» ”ان کو اپنی بیماری کا شور ہی نہیں ہے۔“ ایسے لوگوں کے بارے میں فرمایا : ”بعض لوگ ایسے بھی ہیں جو کہتے ہیں کہ ہم اللہ پر اور آخرت کے دن پر ایمان لائے ہیں حالانکہ وہ مومن نہیں ہیں۔ وہ اللہ اور ایمان لانے والوں کے ساتھ دھوکہ بازی کر رہے ہیں مگر دراصل وہ اپنے آپ کو ہی دھوکے میں ڈال رہے ہیں اور انہیں اس کا شور نہیں ہے۔“ (البقرة : ۸-۹)

نفاق عملی

بعض احادیث میں جھوٹ بولنے، وعدہ کی خلاف ورزی کرنے، امانت میں خیانت کرنے اور بھڑکے کے وقت گالی گلوچ کرنے کو نفاق سے تعبیر کیا گیا ہے۔^(۵) ایک جگہ رسول اللہ ﷺ نے فرمایا : ”خواہ وہ شخص روزے رکھتا ہو، نماز پڑھتا ہو اور خود کو کامل مسلمان سمجھتا ہو۔“ نیز فرمایا کہ جس میں ایک عادت ہو وہ ۲۵ فیصد جس میں دو ہوں وہ ۵۰ فیصد، جس میں تین ہوں وہ ۵۷ فیصد اور جس میں چاروں ہوں وہ ۸۰ فیصد منافق ہے۔ ایسے گناہوں کو اہل علم نے نفاق عملی سے تعبیر کیا ہے اور یہ نفاق اعتقادی نہیں ہے۔

نفاق سے متعلق مغالطے اور وضاحت

پہلا مغالطہ : ”نفاق صرف دو نبوت میں تھا، آج نہیں ہے۔“

وضاحت : آج ہم معین طور پر کسی کو منافق نہیں کہہ سکتے، کیونکہ یہ غیری علم سے متعلق ہے، البتہ نفاق موجود ہے۔ جب رسول اللہ ﷺ کے مبارک دور میں نفاق ہو سکتا ہے تو ہمارے دور میں کیوں نہیں ہو سکتا؟

دوسرा مغالطہ : ”ہم پشت در پشت مسلمان ہیں، ہم اسلام کے قلعے میں رہتے ہیں، ہم ایمان نفاق کا کیا کام؟“

وضاحت : حضرت عمر اور حضرت حظہ بن عتبہ جیسے جلیل القدر صحابہ تو نفاق سے ڈرتے تھے، ہمیں کیوں ڈر نہیں ہے؟ مشورہ تابعی ابن ابی ملیکہ فرماتے ہیں : ”میں تم صحابہ گئیں سے ملا ہوں، ہر ایک اپنے بارے میں نفاق کے خطرے میں جلا تھا۔“^(۲) جب عظیم المرتبت صحابہ گئیں کو خطرہ تھا تو ہم اس سے نجٹ کیونکرہ سکتے ہیں؟ دراصل جس کے پاس سرمایہ ہوا سے چوری کا خطرہ رہتا ہے اور جو خالی جیب ہوا س کو کیسا خطرہ؟ لہذا جو صاحب ایمان ہو گا اسے نفاق کا خطرہ رہے گا۔

حقیقی ایمان کے ظاہری ثمرات

حقیقی ایمان کو ایک درخت کی مثال سے سمجھ لیں کہ پہلے نیج، پھر دوپتیاں، پھر نازک نازک شاخیں، پھر پھول، پھر پھل اور بالآخر مضبوط و محکم جڑ دار درخت وجود میں آتا ہے۔ جس اعتبار سے درخت اور کو اٹھے گا اسی اعتبار سے اس کی جڑ زمین میں گھری ہو گی۔ اسی طرح جس قدر دل میں ایمان گرا ہو گا اسی اعتبار سے اعمال صالحہ میں اور بالخصوص جہاد میں شدت و اہتمام پیدا ہو گا چلا جائے گا۔ حدیث جبریل میں اسی بات کو احسان سے تعبیر کیا گیا ہے۔

ایمان اور فطرت

ایمان کا حاصل اور لب لباب امن ہے اور امن سے مراد ذہنی و قلبی سکون۔ جو لوگ اپنا منجع زندگی علی وجہ البصیرۃ اختیار کرتے ہیں وہ بہت ہی خوش قسمت لوگ ہوتے

ہیں۔ چونکہ ایمان ان تمام سوالات کا جواب فراہم کرتا ہے جن سے فلسفہ میں بحث کی جاتی ہے لہذا جو انسان شعوری کوشش کے ساتھ ایمان قبول کرتا ہے اور علی وجہ البصیرۃ اپنی راہ پر چل رہا ہوتا ہے وہ ذہنی و قلبی سکون حاصل کئے ہوئے ہوتا ہے اور مکمل امن میں ہوتا ہے۔ اُنہی لوگوں کے بارے میں اللہ تعالیٰ نے ارشاد فرمایا:

﴿الَّذِينَ آمَنُوا وَلَمْ يُلْسِسُوا إِيمَانَهُمْ بِظُلْمٍ أُولَئِكَ لَهُمُ الْأَمْنُ وَهُمْ مُهْتَدُونَ ۝﴾ (الانعام : ۸۲)

”جو لوگ ایمان لائے اور انہوں نے اپنے ایمان میں کسی ظلم (شرک) کا آمیزہ نہیں کیا اُنہی لوگوں کے لئے امن ہے اور وہ بدایت یافتہ ہیں۔“

حقیقت یہ ہے کہ ایمان ہی وہ فلسفہ حیات ہے جو فطرت انسانی کے ساتھ کامل مطابقت رکھتا ہے لہذا ایمان ہی کے ذریعے سکون، انبساط اور معرفت ملتی ہے اور اسی کے ذریعے سارے مسائل کا حل سامنے آتا ہے۔

ایمان اور تصوف

قرآنی اصطلاح کے مطابق تصوف کا موضوع ولایت یا موالات بنا ہی ہے۔ اللہ تعالیٰ اہل ایمان کا ولی اور مولی ہے۔ فرمایا:

”جو لوگ ایمان لاتے ہیں ان کا ولی (حایی و مددگار) اللہ ہے، وہ ان کو تاریکیوں سے روشنی کی طرف نکال لاتا ہے۔“ (البقرہ : ۲۵۷)

اسی طرح اہل ایمان بھی اللہ کے ولی ہیں، فرمایا:

”سن لو جو اللہ کے دوست ہیں ان کے لئے کسی خوف اور رنج کا موقع نہیں ہے۔“ (یونس : ۶۲)

اور تصوف کا مقصد یہ ہوتا ہے کہ ایمان انسان کے قال سے بڑھ کر اس کا حال بن جائے۔

تصوف اور فلسفہ : تاریخ انسانیت میں سب بڑے ماہرین نفیات صوفیاء کرام ہی تھے۔ انہوں نے نفس انسانی کی گمراہیوں میں اتر کر مشاہدہ کیا اور پھر ان کا مناسب حال حل پیش کیا۔ جدید مادہ پرست ماہرین نفیات کی توبہاں تک رسائی ہی نہیں۔ اس اعتبار سے اسلام کے فلاسفہ صوفیاء ہی تھے۔

تصوف کامیدان : تقرب الی اللہ اور وصول الی اللہ کی منزلیں طے کرنا تصوف کا اصل

میدان ہے جس میں کئی مقامات آتے ہیں، مثلاً صبر، شکر، محبت، تسلیم و رضا اور مقامِ توکل و تقویض۔ تصوف کا حاصل مرتبہ ولایت ہے جسے قرآن حکیم نے "راضیۃ مرضیۃ" رضی اللہ عنہم و رضوا عنہ اور مثالی دوستی کا نام دیا ہے جس کی کیفیت حدیث میں ان الفاظ کے ساتھ بیان ہوئی ہے :

حضرت ابو ہریرہ رضی اللہ عنہم سے روایت کرتے ہیں کہ اللہ تعالیٰ نے فرمایا : "جس نے میرے ولی (دوست) کے ساتھ دشمنی کی میں اس کے خلاف اعلانِ جنگ کر دیتا ہوں۔ جو کام میں نے اپنے بندے پر فرض کر کے ہیں ان سے زیادہ کسی دوسرے ذریعے سے میرا بندہ میرا قرب حاصل نہیں کر سکتا۔ اور بندہ نوافل کے ذریعے مسلسل میرے قریب ہوتا جاتا ہے یہاں تک کہ میں اس سے محبت کرنے لگتا ہوں مادرِ جب میں اس کو اپنا محبوب بنالیتا ہوں تو میں اس کے کان بن جاتا ہوں جس سے وہ سنتا ہے، اس کی آنکھیں بن جاتا ہوں جن سے وہ دیکھتا ہے اور اس کا ہاتھ بن جاتا ہوں جس سے وہ پکڑتا ہے اور اس کی ناٹک بن جاتا ہوں جس سے وہ چلتا ہے۔ اگر وہ مجھ سے کچھ مانگے تو اسے ضرور دیتا ہوں اور اگر وہ مجھ سے پناہ کا طالب ہو تو اسے پناہ دیتا ہوں۔ اور میں کسی کام میں بھی تردد سے کام نہیں لیتا جتنا تردد مجھے مومن کی جان نکالنے کے بارے میں ہوتا ہے، مومن کو موت ناپسند ہوتی ہے اور میں بھی اسے تکلیف نہیں دینا چاہتا۔" (صحیح البخاری کتاب الرقاق، ح ۷۶۱۳)

اس مقام پر آکر اللہ تعالیٰ اور مومن کی دوستی کی ہو جاتی ہے، اللہ مومن کا ولی بن جاتا ہے اور مومن اللہ کا ولی بن جاتا ہے، اور یہی تصوف کا نتیجہ و شمرہ ہے۔

تقدیر پر ایمان

تقدیر پر ایمان اللہ تعالیٰ پر ایمان کا لازمہ اور خاصہ ہے۔ یعنی جو کچھ بھی ہو رہا ہے یا ہو گا وہ اللہ کے اذن سے ہو گا اور وہی اصل مستب الاسباب ہے اور ہم اس پر راضی ہیں۔ لہذا کیا لکھوہ، کیسی شکایت؟ چنانچہ ہم پر جو حالات آرہے ہیں اس پر ہم راضی ہیں اور ہماری جتوں کے بعد جو تائج برآمد ہو رہے یا ہوں گے ان میں ہم اللہ پر توکل کرتے ہیں۔ اور توکل کے یہ معنی ہرگز نہیں ہیں کہ ہم کوشش ہی نہ کریں۔ کوشش ضرور کریں،

البِتَّةُ نَتَّاجُ اللَّهُ كَهْ حَوَالَىٰ كِرْدِيْسِ -

راضی برضا اور توکل کا فائدہ : ہماری اکثر و پیشتر پیشانیوں کا سبب نفیاتی ہوتا ہے۔ ہم کو شکش کرتے ہیں، نتاج مواقف نہ تکمیل تو پریشان ہو جاتے ہیں، لیکن اگر کوشش کی اور نتاج مواقف نہ لٹکے اور آپ نے کہہ دیا (لَوْ أَفْعِضَ أَفْرِي إِلَى اللَّهِ) (المؤمن : ۳۳) اور میں اپنا معاملہ اللہ کے سپرد کرتا ہوں ”تو بس سارا ذہنی و قلبی سکون مل گیا۔

ایک مغالطہ اور وضاحت : عام طور پر یہ مغالطہ موجود ہے کہ چونکہ اللہ نے ایسا لکھ دیا تھا اللہ اہم یہ کام کرنے پر مجبور تھے اور جب مجبور تھے تو سزا کیسی؟

وضاحت : جو کچھ اللہ تعالیٰ نے لکھا ہے اس کی وجہ سے ہم نے غلط کام نہیں کیا، بلکہ جو کچھ ہم نے کرنا تھا وہ اللہ تعالیٰ نے پیش کی لکھ رکھا ہے۔ اگر یہ یقین ہو جائے کہ اللہ تعالیٰ ہر چیز پر پوری طرح قادر ہے اور اس ذاتی اقدس کا علم ہر چیز کو محیط ہے تو اس قسم کا مغالطہ پیدا نہیں ہوتا۔

ہمارے غنوں اور دکھوں کا علاج : رسول اللہ ﷺ نے فرمایا : جس کسی کو کبھی بھی کوئی پریشانی یا تکلیف ہو تو وہ یہ دعا پڑھے ”اللَّهُ تَعَالَىٰ اسَّكِنْ خُوْشَیَ بِحُرْدَتِهِ“ -

((اللَّهُمَّ إِنِّي عَبْدُكَ وَابْنُ عَبْدِكَ، وَابْنُ أَمْتَكَ، نَاصِيَتِي بِنَبِدَكَ، مَا صِنَعْتِنِي فِي حُكْمِكَ، عَذْلَنِي فِي قَضَاوَكَ، أَسْأَلُكَ إِنْكِلَ اسْنِي هُوَ لَكَ سَمَّيْتِ بِهِ نَفْسَكَ أَوْ أَنْزَلْتَهُ فِي كِتَابِكَ، أَوْ عَلَمْتَهُ أَحَدًا مِنْ خَلْقِكَ أَوْ اسْتَأْثَرْتَ بِهِ فِي عِلْمِ الْغَيْبِ عِنْدَكَ أَنْ تَجْعَلَ الْقُرْآنَ رَبِيعَ قَلْبِي
وَنُؤْزَ صَدْرِي وَجَلَاءَ حُزْنِي وَذَهَابَ هَقِيْ)“ (۱)

”اے اللہ! میں تیرا بندہ ہوں، میرا باپ بھی تیرا ادنی غلام تھا، میری ماں بھی تیری کنیز تھی، میری پیشانی تیرے ہاتھ میں ہے۔ میرے وجود پر تیرا ہی حکم جاری و ساری ہے۔ میرے بارے میں آپ کا جو فیصلہ ہو وہ انصاف ہی انصاف ہے، ہر اس اسم مبارک کے واسطے سے جو تیرا ہے جس سے تو نے اپنے آپ کو خود موسوم فرمایا، اپنی کتاب میں نازل فرمایا یا اپنی تخلوق میں سے کسی کو تو نے وہ نام سکھایا یا خزانہ غیب میں اپنے پاس محفوظ فرمایا، ان سب ناموں کا واسطہ دے کر میں درخواست کرتا ہوں کہ قرآن حکیم کو میرے دل کی بماری بنا دے، میرے بینے

کافور بنا دے اور میری پریشانی کو دور کرنے والا نہ بنا دے اور میرے غم و تکر
کے ازالے کا ذریعہ بنا دے۔“

ایمان کے چیزیں

(۱) قرآن حکیم : ہر انسان کے دل میں معرفت رب فطر نام موجود ہے اور یہی نور فطرت
ہے۔ جب اس نور فطرت کو نور وحی کے ذریعے جگایا اور چمکایا گیا تو ایمان نظر آنے لگا، اور
نور وحی سے مراد یقیناً قرآن حکیم ہے اور قرآن حکیم ہی منع ہدایت ہے۔ معاشرے کا ہر
طبقة اس سے ہدایت پاسکتا ہے، چاہے سڑک کا مزدور ہو یا یونیورسٹی کا پروفیسر یا
سائنسدان ہو۔ اور قرآن کریم کے ذریعے حاصل ہونے والا ایمان آفاقی والنفسی دلائل
پر مشتمل ہو گا۔

(۲) صحبت صاحب یقین : قلصین و صادقین کی محفل سے بھی ایمان و یقین حاصل ہو
جاتا ہے جس طرح آگ کے پاس بینہ کر پیش اور برف کے پاس بینہ کر ٹھنڈک حاصل ہو
جاتی ہے۔ اسی لئے اللہ تعالیٰ نے فرمایا : «كُونُوا مَعَ الصَّادِقِينَ» (الْتَّوبَةُ : ۱۱۹)
”پھوں کے ساتھ رہو“ یعنی جب پھوں کے ساتھ رہو گے تو خود بھی پچے بن جاؤ گے۔

(۳) عمل صالح : دل میں کیفیت ایمان پیدا کرنے کا ایک راستہ عمل صالح ہے، بشرطیک
تقویں اسلام کسی مکر یا سازش کے تحت نہ ہو۔ اسی لئے اللہ تعالیٰ سورۃ الحجرات میں
فرمایا :

”یہ بد و کتنے ہیں ہم ایمان لا پچے ہیں، کہہ دیں تم ہرگز ایمان نہیں لائے بس یہ کہ
دو ہم اسلام میں داخل ہو پچے ہیں، ابھی تک ایمان تمارے دلوں میں داخل
نہیں ہوا، اور ہاں اگر تم اللہ اور اس کے رسول کی اطاعت کرتے رہو گے تو وہ
تمارے اعمال میں کچھ کی نہیں کرے گا۔ یقیناً اللہ غفور رحیم ہے۔“

اس طرح عمل صالح کی برکت سے آہستہ آہستہ ایمان دل میں گھر کر جائے گا، اسی
لئے مذکورہ بالا آیت میں کہا گیا ہے «أَنْ هَذَا كُمْ لِلَّا يَنْفَعُ إِنَّمَا

کہ اس نے تم کو ایمان کے
راستے پر ڈال دیا ہے، لذاب الآخر تم منزل ایمان تک پہنچ جاؤ گے۔

تبیینی جماعت کا کام : دین کے جامع تصور کے اعتبار سے تبلیغی جماعت سے اختلاف
کے باوجود اس کا ”ایمان کی محنت“ والا کام قابل قدر ہے، کیونکہ وہ انسان کو کچھ عرصے

کے لئے دنیاداری اور لقویات کے ماحول سے نکال کر خالص دینی مشق پر لگا دیتے ہیں۔ لہذا اسی عرصے میں فرانش و اجنبات کے اہتمام کے ساتھ ساتھ نوافل و مستحبات اور مسنون دعاؤں کی بھی عملی محنت کرواتے ہیں اور دوسرا طرف کبائرِ حق کہ صفات سے بچنے کا موقع فراہم کر دیتے ہیں۔ اس طرح اسے چالیس روزہ یا کم و بیش تربیت گاہ مل جاتی ہے اور اسی تربیت کے ذریعے ایمان کا پودا جوان ہو جاتا ہے اور حالات کا مقابلہ کرنے کے قابل ہو جاتا ہے۔

نورِ ایمان کے حوالے سے لوگوں کے مراتب

(۱) صدقیقین : جن لوگوں کے دل صاف و شفاف ہوں اور نظرت سليم ہو ان کے لئے نورِ دوستی کی ادنیٰ سی چنگاری درونِ خانہ منور کرنے کے لئے کافی ہے، کیونکہ ان کی رویح بیتاب پہلے سے حق کو پانے کے لئے بے چین ہوتی ہے۔ رسول اللہ ﷺ نے حضرت ابو بکر صدیق رضی اللہ عنہ کی مثال دی کہ انہوں نے قولِ حق میں ایک لمحے کا بھی توقف نہیں کیا بلکہ فوراً ایمان لے آئے۔ ایسے ہی لوگوں کی طرف اللہ تعالیٰ نے اشارہ کیا ہے، فرمایا :

﴿إِنَّ فِي ذَلِكَ لَذِكْرٍ لِمَنْ كَانَ لَهُ قُلْبٌ...﴾ (ق: ۳۷)

”اس میں یاد وہی ہے ہر اس شخص کے لئے جو دل رکھتا ہو.....“

(۲) محجوین : جن لوگوں کے دل پر عدم توحید یا دنیاداری میں انہماں کیا اعمال بد کا زنگ یا حب دنیا / حب مال / حب شرہت / حب جاہ کا زنگ چڑھ گیا ہوا یہے لوگوں کو تعلیم و تعلم اور تذکیر و نظر کی ضرورت ہوتی ہے اور اگر محجوب قلب آدمی آیاتِ آفاقی و انفسی کو سمجھ سکتا ہو تو ان کے ذریعے تذکیر زیادہ کارگر ہوتی ہے۔ اس ضمن میں سورۃ آل عمران آیت ۱۹۰، سورۃ الذاریات آیت ۲۱، سورۃ حم السجدہ آیت ۵۳ اور سورۃ الفاطیہ آیت ۷۷، ۲۲۶ خاص طور پر مفید ہیں۔ ایسے لوگوں پر مسلسل محنت کی ضرورت ہوتی ہے۔ اگر یہ لوگ فکر کے ذریعے منزل ایمان تک بخپنخے کے قابل نہ ہوں تو ذکر کی طرف توجہ دلائی جائے کیونکہ ذکر بھی کشف حاجب کا بست براز ریغ ہے — اور یہ ذکر و فکر کا مجموع عجیب امتران ہے اگر فکر میں کمی ہو تو ذکر کی طرف توجہ ہونی چاہئے اور اگر ذکر کی کمی ہو تو فکر اسے پورا کر سکتی ہے اور اگر یہ دونوں ممکن نہ ہوں تو اہل اللہ کی محفل آخری چارے کے طور پر کام دے سکتی ہے۔

(۳) مختومین : جن لوگوں کی فطرت مسخ ہو چکی ہو اور دل سیاہ ہو گئے ہوں، بلکہ مرگ
چکی ہو اور قرآن کے الفاظ میں ”ران“ (زنگ) ان کے دلوں پر چڑھ چکا ہو، ایسے لوگوں
کی سمع و بصارہ رسول بخاری کی صلاحیت سلب ہو چکی ہوتی ہیں۔ ان پر کوئی وعظ، انذار اور
صحت کام نہیں کرتی، چاہے وعظ سنانے والے نعمت رسول اللہ ﷺ ہوں اور وہ قرآن
پڑھ پڑھ کر وعظ سنارہ ہوں۔ یہ لوگ چکنے پھر کی طرح ہوتے ہیں۔ انتام جنت کی خاطر
ان کو صحت کی باتی رہنی چاہئے، البتہ ان میں کسی بڑی تبدیلی کی توقع رکھنا بے کار ہے۔

آخری گزارش

جب تک توفیق رب شامل حال نہ ہو اس وقت تک دولتِ ایمان کو پالیتا ممکن نہیں
اور نہ ہی اس کو سبھال رکھنا انسان کاذاتی کمال ہے، لذا ہر وقت یہ عازماً پر رہے اور
دل صداقت کی گواہی دے رہا ہو : رَبَّنَا لَأَنْتَ رَغْفُلُونَ بَنَابَعْدَ إِذْهَدَيْتَنَا وَهَبْ لَنَا مِنْ لَدُنْكَ
رَحْمَةً إِنَّكَ أَنْتَ الْوَهَّابُ۔

حوالی

- (۵) صحیح بخاری ح ۳۳۰۶ و ۳۳۱۸، صحیح مسلم ح ۵۸۵ و ۵۹۶
- (۶) صحیح بخاری، کتاب الایمان
- (۷) مسند احمد ۱/۳۹۱، ح ۱۲۷۱ و ۱۳۰۱، ح ۲۵۲ و ۳۳۱۸، ح ۲۵۳ و ۲۵۴، ح ۹۷۲ و ۹۷۳،
مسند ابی یعلیٰ الموصی ۹/۱۹۸، ح ۵۲۹ و ۵۳۰، ح ۱۰/۱۲۹، ح ۳۵۲، او کشف الاستار عن
زوابک البرار ۱/۳، ح ۳۱۲۲، ح ۳۱۲۳، او المستدرک للحاکم ۱/۵۰۹

اہم اعلان

قرآن حکیم کے منتخب نصاب (مشتعل بر ۲۲ کیسٹ) کی دوبارہ تکمل، واضح اور
ہائی فائی اسٹریپ روکارڈ گک تیار کر لی گئی۔ یہ edited سیٹ لکتبہ سے حاصل کیا جاسکتا
ہے۔ ہو حضرات دوبارہ روکارڈ گک کرانا چاہتے ہیں وہ بھی رابطہ کر سکتے ہیں۔

لکتبہ مرکزی انجمن خدام القرآن لاہور

36۔ کے مالی ماؤن لاہور، فون : 3-5869501